

**ದೇವಗೀತಂ ಚಾರಿಟಬಲ್ ಟ್ರಸ್ಟ್ (ರಿ), ಮೈಸೂರು**

ಆನಂದ, ನಂ. 38, 18ನೇ ಕ್ರಾಸ್, ಜಯನಗರ, ಮೈಸೂರು - 570 014

## **ಎರಡನೆ ವಾರ್ಷಿಕೋತ್ಸವ**

ದೇವಗೀತಂ ಚಾರಿಟಬಲ್ ಟ್ರಸ್ಟ್‌ನ ಎರಡನೆಯ ವಾರ್ಷಿಕೋತ್ಸವವು  
ನವೆಂಬರ್ 20, 2013ನೇ ಬುಧವಾರ ನೆರವೇರಲಿದೆ.

ಈ ಕಾರ್ಯಕ್ರಮಕ್ಕೆ ಮುಖ್ಯ ಅತಿಥಿಯಾಗಿ

**ವಿದುಷಿ ಡಾ|| ತುಳಸಿ ರಾಮಚಂದ್ರ**

ನಿರ್ದೇಶಕಿ ನೃತ್ಯಾಲಯ ಟ್ರಸ್ಟ್, ಮೈಸೂರು ಅವರು ಬರಲೊಪ್ಪಿದ್ದಾರೆ.

ಹಿರಿಯ ಸಂಗೀತಜ್ಞರೂ, ಗಾಯಕರೂ ಆದ

**ವಿದ್ವಾನ್ ಟಿ. ಪಿ. ವೈದ್ಯನಾಥನ್** ಅವರು

ಅಧ್ಯಕ್ಷತೆ ವಹಿಸುತ್ತಾರೆ.

ಶ್ರೀ ಎಚ್. ಯೋಗನರಸಿಂಹಂ ಸಂಗೀತ ಕೃತಿಗಳನ್ನು

ನಾಟ್ಯ ವಿದುಷಿ ಶ್ರೀಮತಿ ಎಂ. ಎಸ್. ಅರ್ಚನಾ ಅವರು ಭರತನಾಟ್ಯದಲ್ಲಿ

ವಿದ್ವಾನ್ ಮಾನಸ ನಯನ ಅವರ ಗಾಯನದೊಂದಿಗೆ ಪ್ರಸ್ತುತ ಪಡಿಸಲಿದ್ದಾರೆ.

**ಈ ನೃತ್ಯ ಸಂಗೀತ ಸಂಜೆಗೆ ತಮಗೆ ಹಾರ್ಡಿಕ ಸ್ವಾಗತ**

ವೇಳೆ ಸಂಜೆ 6-00 ಗಂಟೆ

ಸ್ಥಳ :

**ಸಂಗೀತ ಕಲಾನಿಧಿ ವಾಸುದೇವಾಚಾರ್ಯ ಭವನ**

ಜಿ.ಎಲ್.ಬಿ. ರಸ್ತೆ, ಮೈಸೂರು

**ನೀರಜಾ ಅಚ್ಚುತರಾವ್**

ಮ್ಯಾನೇಜಿಂಗ್ ಟ್ರಸ್ಟಿ

ದೇವಗೀತಂ ಚಾರಿಟಬಲ್ ಟ್ರಸ್ಟ್ (ರಿ)

ಮೈಸೂರು



## ವಿದುಷಿ ಎಂ. ಎಸ್. ಅರ್ಚನ

ಕಿರಿಯ ವಯಸ್ಸಿನಿಂದಲೇ ನೃತ್ಯದಲ್ಲಿ ಅಭಿರುಚಿ ಉಳ್ಳ ಅರ್ಚನ ಹಲವು ಶ್ರೇಷ್ಠ ಗುರುಗಳ ಶಿಕ್ಷಣದಲ್ಲಿ ಅಪೂರ್ವ ನೃತ್ಯ ಕಲಾವಿದೆಯಾಗಿ ರೂಪುಗೊಂಡಿದ್ದಾರೆ. ಆರಂಭ ಶಿಕ್ಷಣವನ್ನು ಹುಟ್ಟೂರಾದ ಕೊಲ್ಲೂರಿನಲ್ಲಿ ವಿದ್ವಾನ್ ಲಕ್ಷ್ಮೀನಾರಾಯಣ ಮತ್ತು ಕರ್ನಾಟಕ ಕಲಾಶ್ರೀ ಚಂದ್ರಶೇಖರ ಅವರಲ್ಲಿ ಪಡೆದು, ಖ್ಯಾತ ಮಾಯಾರಾವ್ ಅವರ ನಾಟ್ಯ ಇನ್‌ಸ್ಟಿಟ್ಯೂಟ್‌ನಲ್ಲಿ ನೃತ್ಯ ಮತ್ತು ನೃತ್ಯ ಸಂಯೋಜನೆ (ಕೊರಿಯೋಗ್ರಫಿ)ಯಲ್ಲಿ ಮೂರು ವರ್ಷಗಳ ತರಬೇತಿ ಪಡೆದಿದ್ದಾರೆ. ನಾಟ್ಯ ದಂಪತಿಗಳಾದ ವಿದುಷಿ ನಿರುಪಮಾ ರಾಜೇಂದ್ರ ಮತ್ತು ವಿದ್ವಾನ್ ಎ. ಡಿ.ರಾಜೇಂದ್ರ ಅವರ ಅಭಿನವ ಡ್ಯಾನ್ಸ್ ಕಂಪೆನಿ ಎಡಿಸಿ ಯಲ್ಲಿ ಹೆಚ್ಚಿನ

ಶಿಕ್ಷಣ ಪಡೆದು, ಅವರ ಪ್ರಸ್ತುತಿಯ ಹಲವಾರು ಕಾರ್ಯಕ್ರಮಗಳಲ್ಲಿ ದೇಶದ ಸುಪ್ರಸಿದ್ಧ ನೃತ್ಯೋತ್ಸವ (ಹಂಪಿ ಉತ್ಸವ, ಕೊನಾರಕ್ ಉತ್ಸವ) ಮೊದಲಾದವುಗಳಲ್ಲಿ ಪ್ರದರ್ಶನಗಳನ್ನು ನೀಡಿದ್ದಾರೆ. ಪ್ರಸ್ತುತ ದೇಶದ ಖ್ಯಾತ ನೃತ್ಯ ಪಟು ಡಾ. ಪದ್ಮ ಸುಬ್ರಹ್ಮಣ್ಯಂ ಅವರಲ್ಲಿ ಉನ್ನತ ಶಿಕ್ಷಣ ಪಡೆಯುತ್ತ, ಗಂಗೂಬಾಯಿ ಹಾನಗಲ್ ಸಂಗೀತ ಪ್ರದರ್ಶಕ ಕಲೆಗಳ ವಿಶ್ವವಿದ್ಯಾನಿಲಯದಲ್ಲಿ ಎಂ. ಎ. ನೃತ್ಯ ವ್ಯಾಸಂಗದಲ್ಲಿ ತೊಡಗಿದ್ದಾರೆ.

## ಎ. ಮಾನಸನಯನ




ನಮ್ಮ ನಾಡಿನ ಪ್ರತಿಭಾವಂತ ಕಲಾವಿದರ ಸಾಲಿನಲ್ಲಿ ಎದ್ದು ಕಾಣುವ ತರುಣ ಪ್ರತಿಭೆ ಈತ ಆರಂಭದ ಸಂಗೀತ ಶಿಕ್ಷಣವನ್ನು ವಿ ಎಸ್. ಕೆ. ವಸುಮತಿ ಅವರಿಂದ ಪಡೆದು, ಹೆಚ್ಚಿನ ಶಿಕ್ಷಣವನ್ನು ವೈರಮಂಗಲಂ ಲಕ್ಷ್ಮೀನಾರಾಯಣ ಮತ್ತು ಪದ್ಮಭೂಷಣ ಆರ್. ಕೆ. ಶ್ರೀಕಂಠನ್ ಅವರಲ್ಲಿ ಪಡೆದಿದ್ದಾರೆ. ಕರ್ನಾಟಕ ಹೈಯರ್ ಸೆಕೆಂಡರಿ



ಬೋರ್ಡ್ ನಡೆಸುವ ಸಂಗೀತದ ಸೀನಿಯರ್, ವಿದ್ವತ್ ಪರೀಕ್ಷೆ ಎರಡೂ ಭಾಗಗಳಲ್ಲಿ ಪ್ರಥಮ ರ‍್ಯಾಂಕ್ ಪಡೆದಿದ್ದಾರೆ. ಸಂಗೀತ ಕಲಿಕೆಗಾಗಿ CCRTಯೇ ಮುಂತಾದ ಸಂಸ್ಥೆಗಳಿಂದ ವಿದ್ಯಾರ್ಥಿ ವೇತನ ಪಡೆದಿರುತ್ತಾರೆ. ಆಲ್‌ಇಂಡಿಯಾ ರೇಡಿಯೋ ವಾರ್ಷಿಕ ಸಂಗೀತ ಸ್ಪರ್ಧೆ, ಸೌತ್ ಸೆಂಟ್ರಲ್ ಬೋನ್ ಕಲ್ಚರಲ್ ಕಾಂಪಿಟಿಷನ್ ಮುಂತಾದ ಹಲವಾರು ಸ್ಪರ್ಧೆಗಳಲ್ಲಿ ಬಹುಮಾನಿತರಾಗಿದ್ದಾರೆ. ಕರ್ನಾಟಕ ಸಂಗೀತ ಕಛೇರಿಗಳನ್ನು ದೇಶಾದ್ಯಂತ ನಡೆಸಿದ್ದಾರೆ. ಗುರು ಆರ್. ಕೆ. ಶ್ರೀಕಂಠನ್‌ಅವರೊಂದಿಗೆ ಸಹಗಾಯಕರಾಗಿ ಹಾಡಿದ್ದಾರೆ. ಸಂಗೀತ ನೃತ್ಯ ಅಕಾಡೆಮಿಯ ಸ್ಥಳೀಯ ಸದಸ್ಯರಾಗಿ ಸೇವೆ ಸಲ್ಲಿಸಿದ್ದಾರೆ. ಇಂದಿನ ಕಾರ್ಯಕ್ರಮದಲ್ಲಿ ಇವರ ಜೀವನ ಸಂಗಾತಿ ಅರ್ಚನ ಅವರ ನೃತ್ಯಕ್ಕೆ ಗಾಯನವನ್ನು ಇವರೇ ಕೂಡಿಸುತ್ತಿರುವುದು ವಿಶೇಷವಾಗಿದೆ.

**ಶ್ರೀ ಎಚ್. ಯೋಗಾನರಸಿಂಹಂ (1897 ರಿಂದ 1971)**



ಇವರು ಹಳೆಯ ಮೈಸೂರಿನ ಸಂಸ್ಕೃತಿಯ ಪ್ರತೀಕವಾಗಿದ್ದರೆಂದರೆ ತಪ್ಪಾಗಲಾರದು. ಇವರು ಶ್ರೇಷ್ಠ ದರ್ಜೆಯ ಸಂಗೀತ ಕಲಾವಿದರು, ಸಂಸ್ಕೃತ ವಿದ್ವಾಂಸರೂ ಆಗಿದ್ದುದರಿಂದ ಇವರ ವಾಗ್ಗೇಯ ರಚನೆಗಳು ಅಪೂರ್ವ ಸಂಗೀತ ಮತ್ತು ಕವಿತ್ವದ ಗುಣಗಳಿಂದ ಕೂಡಿವೆ.

ಇವರು ಆರ್ಷೇಯ ರಾಗಗಳಲ್ಲಿ ರಚಿಸಿರುವುದಲ್ಲದೇ, ನಾದವರಾಂಗಿಣಿ, ಭಾನುಧನ್ಯಾಸಿ, ಕುಂತಲ ಕುಸುಮಾವಳಿ, ಗಗನ ಮೋಹಿನಿ, ಪ್ರಣವಾಕಾರಿ ಮುಂತಾದ ಗ್ರಂಥಸ್ಥ ರಾಗಗಳಿಗೆ ಧಾತು ರೂಪವನ್ನು ಒದಗಿಸಿ ಸಂಗೀತ ಕ್ಷೇತ್ರಕ್ಕೆ ಕೊಡುಗೆ ನೀಡಿದ್ದಾರೆ. ಸ್ವರಜತಿ,

ವರ್ಣ, ರಾಗಮಾಲಿಕೆ, ಜಾವಳಿ, ಪದ, ತಿಲ್ಲಾನ, ದಿವ್ಯನಾಮ ಎಲ್ಲಾ ವೈವಿಧ್ಯ ರಚನೆಗಳನ್ನೂ ರಚಿಸಿರುವುದು ವಿಶೇಷವಾಗಿದೆ.

ಇವರ ರಚನೆಗಳು, ನಿಧಾನವಾಗಿಯಾದರೂ, ಸಹೃದಯರನ್ನು ತಲುಪುತ್ತಿರುವುದು ಸಂತೋಷದ ವಿಷಯ. ಇವರ 'ಭಜ ರೇ' ಸ್ವರಜತಿ ಮತ್ತು 'ಸದಾ ಸಾರಂಗನಯನೇ' ಕೃತಿಯನ್ನು ಹಲವು ಸಂಗೀತಗಾರರೂ, ನೃತ್ಯ ಕಲಾವಿದರೂ ಪ್ರಸ್ತುತ ಪಡಿಸಿದ್ದಾರೆ.

ಶ್ರೀಮತಿ ಎಂ. ಎಸ್. ಅರ್ಚನಾ ಪೂರ್ಣ ಪ್ರಮಾಣದ ಒಂದು ನೃತ್ಯ ಕಾರ್ಯಕ್ರಮವನ್ನು ಯೋಗನರಸಿಂಹಂ ಅವರ ಕೃತಿಗಳಿಂದಲೇ ನಡೆಸಿಕೊಡಲು ಮುಂದೆ ಬಂದಿರುವುದು ಸ್ವಾಗತಾರ್ಹ.

## ದೇವಗೀತಂ ಚಾರಿಟಬಲ್ ಟ್ರಸ್ಟ್ (ರಿ) ಮೈಸೂರು

ಇದು ಒಂದು ಚಾರಿಟಬಲ್ ಟ್ರಸ್ಟ್ ಆಗಿದ್ದು ಈ ಮೂಲಕ ಎಚ್. ಯೋಗನರಸಿಂಹಂ ಮತ್ತು ಕುಟುಂಬದವರಿಗೆ ಸಂಬಂಧಿಸಿದ ಬೌದ್ಧಿಕ ಸ್ವತ್ತುಗಳಾದ ಸಂಗೀತ ಕಲೆ, ಸಾಹಿತ್ಯ ಇವುಗಳನ್ನು ಉಳಿಸಿ ಬೆಳೆಸುವುದಲ್ಲದೆ, ಈ ಮೂಲಕ ನಾಡಿಗೆ ಸೇವೆ ಸಲ್ಲಿಸುವುದು, ಹಾಗೂ ಸಮಾಜ ಮುಖಿಯಾದ ಸೇವೆಗಳನ್ನು ಒದಗಿಸುವುದು ಈ ಸಂಸ್ಥೆಯ ಪರಿಧಿಗೆ ಸೇರಿರುತ್ತದೆ.

ಆದಾಯ ತೆರಿಗೆ ಕಾಯಿದೆ 1961ರ ಕಾಲಂ 80ಜಿ 5 ಅನ್ವಯ ಈ ಟ್ರಸ್ಟಿಗೆ ನೀಡುವ ದೇಣಿಗೆಗೆ ತೆರಿಗೆ ವಿನಾಯಿತಿ ಲಭ್ಯವಿರುತ್ತದೆ.